

πόσιν· σὺ δ' οὐδὲ ῥανίδ' ὑπαιθρίας δρόσον
 τῷ σῷ προσίζεις ἀνδρὶ δειμαίνουσ' ἔῃς.
 μὴ τὴν τεκοῦσαν τῇ φιλανδρία, γύναι,
 ζήτει παρελθεῖν· τῶν κακῶν γὰρ μητέρων
 φεύγειν τρόπους χρὴ τέκν', ὅσοις ἔνεστι νοῦς. 230

ΧΟΡΟΣ.

δέσποιν', ὅσον σοι ῥαδίως παρίσταται,
 τοσόνδε πείθου τῆδε συμβῆναι λόγοις.

ΕΡΜΙΟΝΗ.

τί σεμνομνηθεῖς κεῖς ἀγῶν' ἔρχει λόγων,
 ὡς δὴ σὺ σώφρων, τὰ μὰ δ' οὐχὶ σώφρονα; 235

ΑΝΔΡΟΜΑΧΗ.

οὔκουν ἐφ' οἷς γε νῦν καθέστηκας λόγοις.

ΕΡΜΙΟΝΗ.

ὁ νοῦς ὁ σός μοι μὴ ξυνοικοίη, γύναι.

ΑΝΔΡΟΜΑΧΗ.

νέα πέφυκας καὶ λέγεις αἰσχροῶν πέρι.

ΕΡΜΙΟΝΗ.

σὺ δ' οὐ λέγεις γε, θεῶς δέ μ' εἰς ὅσον δύνῃ.

ΑΝΔΡΟΜΑΧΗ.

οὐκ αὖ σιωπῇ Κύπριδος ἀλγήσεις πέρι; 240

ΕΡΜΙΟΝΗ.

τί δ' : οὐ γυναιξὶ ταῦτα πρῶτα πανταχοῦ;

ΑΝΔΡΟΜΑΧΗ.

ναί·

καλῶς γε χρωμέναισιν· εἰ δὲ μὴ, οὐ καλά.

ΕΡΜΙΟΝΗ.

οὐ βαρβάρων νόμοισιν οἰκοῦμεν πόλιν.

ΑΝΔΡΟΜΑΧΗ.

κἀκεῖ τὰ γ' αἰσχροὰ κἀνθάδ' αἰσχύνην ἔχει.

ΕΡΜΙΟΝΗ.

σοφὴ σοφὴ σὺ· κατθανεῖν δ' ὅμως σε δεῖ. 245

ΑΝΔΡΟΜΑΧΗ.

ὄρθς ἄγαλμα Θέτιδος ἔς σ' ἀποβλέπον;

ΕΡΜΙΟΝΗ.

μισοῦν γε πατρίδα σὴν Ἀχιλλέως φόνω.

ΑΝΔΡΟΜΑΧΗ.

Ελένη νιν ὤλεσ', οὐκ ἐγώ, μήτηρ γε σή.